



మంత్రిమండలి

దేశంలో సహాయక న్యాయమూర్తుల వర్గం కోసం రెండో నేషనల్ జ్యూడిషియల్ పీ కమిషన్ నియామకానికి ఆమోదం తెలిపిన మంత్రివర్గం

Posted On: 11 NOV 2017 4:23PM by PIB Hyderabad

దేశంలో సహాయక న్యాయమూర్తుల వర్గం కోసం రెండో నేషనల్ జ్యూడిషియల్ పీ కమిషన్ (ఎస్ఎన్జిపిసి) నియామకాన్ని ప్రధాన మంత్రి శ్రీ నరేంద్ర మోదీ అధ్యక్షతన సమావేశమైన కేంద్ర మంత్రివర్గం ఆమోదం తెలిపింది.

భారత సర్వోన్నత న్యాయస్థానం పూర్వ న్యాయమూర్తి శ్రీ జస్టిస్ (రిటైర్డ్) పి. వెంకట్రామ రెడ్డి ఈ కమిషన్ కు అధ్యక్షత వహిస్తున్నారు. కేరళ ఉన్నత న్యాయస్థానం పూర్వ న్యాయమూర్తి శ్రీ ఆర్. బసంత్ కమిషన్ సభ్యునిగా ఉన్నారు.

ఈ కమిషన్ 18 నెలల కాలం లోపల తన సిఫారసులను రాష్ట్ర ప్రభుత్వాలకు నివేదించనుంది.

ఇది రాష్ట్రాలు మరియు కేంద్ర పాలిత ప్రాంతాలలో జ్యూడిషియల్ ఆఫీసర్ల ప్రస్తుత పారితోషికం స్వయాపాన్ని మరియు సర్వీసు కండీషన్లను పరిశీలిస్తుంది. దేశం లోని సబార్డినేట్ జ్యూడిషియరీ కి చెందిన జ్యూడిషియల్ ఆఫీసర్ల వేతన స్వరూపం మరియు ఇతర ప్రతిఫలాలను నిర్దేశించే సూత్రాలను రూపొందించడం ఈ కమిషన్ ద్యేయం. అంతేకాకుండా, జ్యూడిషియల్ ఆఫీసర్లకు వేతనానికి అదనంగా లభిస్తున్న వేరు వేరు భత్యాలు మరియు ప్రయోజనాలతో పాటు, పని పద్ధతులు, పని పరిస్థితులను కూడా ఇది పరిశీలిస్తుంది. అలాగే, ఈ విషయాలలో సరళీకరణ మరియు హేతుబద్ధీకరణ లను కూడా సూచిస్తుంది.

ఈ పనిని పూర్తి చేయడానికి అవసరమైన విధి విధానాలను, ప్రక్రియలను కమిషన్ తనంత తానే రూపొందించుకొంటుంది. జ్యూడిషియల్ ఆఫీసర్ల పేన స్కెళ్ళు మరియు సర్వీస్ కండీషన్ లు దేశమంతటా ఒకే విధంగా ఉండేటట్లు కూడా కమిషన్ చూస్తుంది.

కమిషన్ చేసే సిఫార్సులు న్యాయ వ్యవస్థ పరిపాలనలో సామర్థ్యాన్ని పెంపొందించడంలోను, న్యాయ వ్యవస్థ పరిమాణాన్ని అభివృద్ధి చేయడంలో ఉపయోగపడతాయి. ఇదివరకటి సిఫారసుల అమలులో తలెత్తిన వ్యత్యాసాలను తొలగించడానికి ఈ సిఫారసులు దోహదం చేస్తాయి.

(Release ID: 1509064) Visitor Counter : 6

Read this release in: English

